

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ॥

śrīkūranārāyaṇasvāmi viracitam
॥ *śrīnārāyaṇāṣṭakam* ॥

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīnārāyaṇāṣṭakam ॥

vātsalyā-dabhayapradāna samayā-dārtārti nirvāpaṇāt
audāryā-daghaśoṣaṇā-dagaṇita śreyah padaprāpaṇāt |
sevyah śrīpatireka eva jagatāmete 'bhavansākṣiṇah
prahlādaśca vibhīṣaṇaśca karirāt pāñcālyahalyā dhruvah ॥ 1 ॥

prahlādāsti yadīśvaro vada hariḥ sarvatra me darśaya
stambhe caivamiti bruvantamasuraṃ tatrāvīrāsiddhariḥ |
vakṣastasya vidārayannijanakhairvātsalyamāpādayan
ārtatrāṇaparāyaṇah sa bhagavān nārāyaṇo me gatiḥ ॥ 2 ॥

śrīrāmo'tra vibhīṣaṇo'yamanagho rakṣobhayādāgataḥ
sugrīvānaya pālayainamadhunā paulastyamevāgatam |
ityuktvā'bhayamasya sarvaviditam yo rāghavo dattavān
ārtatrāṇaparāyaṇah sa bhagavān nārāyaṇo me gatiḥ ॥ 3 ॥

nakragrastapadam samuddhṛtakaram brahmādayo bho surāḥ
pālyantāmiti dīnavākyakarīṇam deveṣvaśakteṣu yah |
mābhaiṣīriti yasya nakrahanane cakrāyudhaḥ śrīdharah
ārtatrāṇaparāyaṇah sa bhagavān nārāyaṇo me gatiḥ ॥ 4 ॥

bho kṛṣṇācyuta bho kṛpālaya hare bho pāṇḍavānām sakhe
kvāsi kvāsi suyodhanādapahṛtām bho rakṣa māmāturām |
ityukto'kṣayavastrasambhṛtatanuṃ yo'pālayad draupadīm
ārtatrāṇaparāyaṇah sa bhagavān nārāyaṇo me gatiḥ ॥ 5 ॥

yatpādābjanakhodakam trijagatām pāpaughavidhvaṃsanam
yannāmāmṛtapūrakam ca pibatām saṃsārasantārakam |
pāṣāṇo'pi yadaṅghripadmarajasā śāpānmunermocitah
ārtatrāṇaparāyaṇah sa bhagavān nārāyaṇo me gatiḥ ॥ 6 ॥

pitṛā bhrātaramuttamāsanagataṃ cauttānapādirdhruvah
dṛṣṭvā tatsamamārurukṣuradhṛto mātrāvamānam gataḥ |
yam gatvā śaraṇam yadāpa tapasā hemādri siṃhāsanam
ārtatrāṇaparāyaṇah sa bhagavān nārāyaṇo me gatiḥ ॥ 7 ॥

*kāverī hṛdayābhirāma puline puṇye jaganmaṅgale
candrāmbhojavatītaṭe parisare dhātrā samārādhite |
śrīraṅgebhujagendraśayane śete sadā yaḥ pumān
ārtatrāṇaparāyaṇaḥ sa bhagavān nārāyaṇo me gatiḥ || 8 ||*

*ārtā viṣaṇṇāḥ śīthilāśca bhītāḥ
ghoreṣu ca vyādhiṣu vartamānāḥ |
saṅkīrtya nārāyaṇa śabdamaṭraṃ
vimuktaduḥ khāḥ sukhino bhavanti || 9 ||*

|| iti śrīnārāyaṇāṣṭakam sampūrṇam ||